

भू-अभिलेख पुं. (तत्.) गाँव, नगर आदि में खेतों एवं अन्य भू-संपत्ति के हकदारों का वर्णन जिसमें हरेक की भूमि की सीमा, माप आदि का अधिकृत लेखा-जोखा हो। land-record

भू-आकृति विज्ञान पुं. (तत्.) भूमि की सतह के प्राकृतिक लक्षणों का अध्ययन, भौतिक भूगोल।

भू-उपनति स्त्री. (तत्.) पृथ्वी की सतह में एकाएक अधोगामी परिवर्तन, भूमि से संबधित विशेष आंकड़ों के मानों में पर्याप्त लंबी अवधि तक उत्तरोत्तर पाए गए क्रमिक परिवर्तन।

भूकंप पुं. (तत्.) भूमि के भीतर होने वाली उथल पुथल अथवा हलचल के कारण धरती की ऊपरी सतह का हिलना-डुलना, भूचाल, भूडोल।

भूकंपदर्शी पुं. (तत्.) दूरस्थ भूकंप से उत्पन्न तरंग गति को दर्शाने वाला उपकरण जिससे यह पता करने में सहूलियत होती है कि कहाँ, कब और कितनी तीव्रता का भूकंप आया है।

भूकंपमापी पुं. (तत्.) भूकंप से हुई हलचल या भूकंप की गतिविधियों को या उसकी तीव्रता अथवा मंदता को मापने वाला उपकरण, भूकंपलेखी, भूकंप संबंधी अंकन करने वाला।

भूकंप विज्ञान पुं. (तत्.) भूकंपों के कारणों, वेगों एवं स्वरूपों का अध्ययन, विवेचन और विश्लेषण का शास्त्र।

भूकंप विज्ञानी पुं. (तत्.) भूकंप विज्ञान का ज्ञाता, वैज्ञानिक।

भूकालानुक्रम पुं. (तत्.) 1. पृथ्वी के इतिहास से संबंधित काल-क्रम 2. इस प्रकार के लिए प्रयुक्त कालांकन की प्रणाली 3. भूगर्भीय आंकड़ों से प्राप्त पृथ्वी का काल निर्धारण।

भूखंड पुं. (तत्.) भूमि का कोई हिस्सा या क्षेत्र, जमीन का कोई टुकड़ा।

भूख स्त्री. (तद्.) 1. कुछ खाने की तीव्र इच्छा, भोजन की अपेक्षा, क्षुधा, बुभुक्षा, किसी वस्तु को प्राप्त करने की तीव्र इच्छा 2. माल आदि खरीदने की या अपना बना लेने की जरूरत, आवश्यकता।

भूखहड़ताल स्त्री. (देश.) ऐसी हड़ताल या काम-काज को ठप्प करना जिसमें अनशन करना शामिल हो, विरोध प्रकट करने के लिए भोजन का त्याग।

भूखा वि. (देश.) 1. जिसे भूख लगी हो, क्षुधित 2. दरिद्र, कंगाल 3. किसी वस्तु का अभिलाषी, इच्छुक।

भूगतिकी स्त्री. (तत्.) पृथ्वी के भीतर के गतिक बलों का वैज्ञानिक अध्ययन, भूगति विज्ञान।

भूगर्त पुं. (तत्.) पृथ्वी की सतह के काफी हिस्से का सामान्य अवस्था से अथवा आसपास की भूमि की तुलना में धँस जाने से उत्पन्न स्थिति।

भूगर्भ पुं. (तत्.) 1. पृथ्वी का भीतरी भाग, पृथ्वी की सतह से नीचे का हिस्सा 2. विष्णु।

भूगर्भगृह पुं. (तत्.) जमीन के नीचे का कमरा, तलघर, तहखाना।

भूगर्भ शास्त्र पुं. (तत्.) भूविज्ञान, भूगर्भ विद्या वह शास्त्र जो यह बतलाता है कि पृथ्वी के ऊपरी और भीतरी भाग में कौन-कौन से तत्व हैं और किस प्रकार वह वर्तमान रूप में आया है, वह विज्ञान जिसमें पृथ्वी की उत्पत्ति, संरचना तथा उसके संघटन एवं शैलों द्वारा व्यक्त उसके इतिहास का विवेचन किया जाता है। geology

भूगर्भोद्भिद पुं. (तत्.) ऐसा पौधा जिसकी कलियाँ पृथ्वी के गर्भ अर्थात् भूमि के नीचे से निकलती हैं।

भूगोल पुं. (तत्.) 1. भूमंडल 2. पृथ्वी और उसकी प्राकृतिक स्थिति जलवायु, उपज, आबादी राजनीतिक बनावट आदि के अध्ययन का विज्ञान। geography

भूचर पुं. (तत्.) 1. पृथ्वी पर रहने वाला या चलने-फिरने वाला कोई प्राणी, स्थलचर जीव 2. तंत्र के अनुसार एक प्रकार की सिद्धि।

भूचाल पुं. (तद्.) भूकंप, भूडोल।

भूचित्रावली स्त्री. (तत्.) पृथ्वी की मानचित्रावली।